

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ



ກະຊວງແຮງງານ ແລະ ສະຫວັດດີການສັງຄົມ

ຫ້ອງການ ຄະນະກຳມະການຄຸ້ມຄອງແຫ່ງຊາດ ເພື່ອແກ້ໄຂ

ບັນຫາລະເບີດບໍ່ທັນແຕກ ທີ່ຕົກຄ້າງຢູ່ສປປລາວ

0107

ເລກທີ: /ຫຄຊກລ.ຄພ

ນະຄອນຫລວງວຽງຈັນ, ວັນທີ: 24 FEB 2022

ບົດລາຍງານ

ຮຽນ: ທ່ານຫົວໜ້າຫ້ອງການ ຄຊກລ

ເລື່ອງ: ຜົນການກວດກາ ແລະ ຄວບຄຸມຄຸນນະພາບ ຂອງອົງການຊ່ວຍເຫຼືອລ້າຂອງປະຊາຊົນ
ນອກແວ (NPA) ປະຈຳແຂວງ ເຊກອງ, ລະຫວ່າງວັນທີ 24 - 31 ມັງກອນ 2022.

I. ພາກສະເໜີ

ປະຕິບັດຕາມຂໍ້ຕົກລົງຂອງຫົວໜ້າຫ້ອງການ ຄຊກລ ສະບັບເລກທີ 0027/ຫຄຊກລ, ວັນທີ 19 ມັງກອນ 2022 ວ່າດ້ວຍການແຕ່ງຕັ້ງໜ່ວຍງານມາດຕະຖານ ແລະ ຄຳປະກັນຄຸນນະພາບ ລົງຢ້ຽມຢາມ ຕິດຕາມການປະຕິບັດງານ ອົງການ NPA ປະຈຳແຂວງເຊກອງ ການເຫັນດີ ອະນຸມັດໃຫ້ອົງ ຊ່ວຍເຫຼືອລ້າຂອງປະຊາຊົນນອກແວ ຈັດຕັ້ງປະຕິບັດກິດຈະກຳທີ່ຍັງບໍ່ທັນສຳເລັດໂຄງການໄລຍະ IV ເປັນໄລຍະເວລາໜຶ່ງເດືອນເຄິ່ງ ແລະ ປະຕິບັດຕາມມາດຕະຖານການປະຕິບັດງານ (SOP) ທີ່ເມືອງລະມາມ, ທ່າແຕງ, ກະລຶມ ແລະ ດັກຈິງ. ເລກທີ 0063/ຫຄຊກລ, ວັນທີ 25 ມັງກອນ 2022, ໃນການກວດກາຄັ້ງນີ້ ທີມງານຄຸ້ມຄອງຄຸນນະພາບຫ້ອງການ ຄຊກລ ແລະ ພະນັກງານ ຄຄກລ ແຂວງເຂົ້າຮ່ວມນຳ, ຄະນະທີມງານມີລາຍຊື່ດັ່ງລຸ່ມນີ້:

1. ທ່ານ ວິໄລສັກ ວົງຊາຍະຈັນ, ຫົວໜ້າໜ່ວຍງານຄຸ້ມຄອງຄຸນນະພາບ ຫ້ອງການ ຄຊກລ.
2. ທ່ານ ບຸນນານ ລັດຕະນະວົງ, ວິຊາການຄຸ້ມຄອງຄຸນນະພາບ ຫ້ອງການ ຄຊກລ.
3. ທ່ານ ນູພິດ ໄຊຊະນະ, ວິຊາການຄຸ້ມຄອງຄຸນນະພາບ/ຂັບລົດ ຫ້ອງການ ຄຊກລ.
4. ທ່ານ ສຸກສະຫວັນ ຈັນທະສິມບູນ, ວິຊາການກວດກາຄຸນນະພາບ ຫ້ອງການ ຄຊກລ.
5. ທ່ານ ສອນໄຊ ພິມມະທຳ, ແພດຂອງທີມງານກວດກາຄຸນນະພາບ ຫ້ອງການ ຄຊກລ.
6. ທ່ານ ສິມບູນ ດວງປະສິງ, ວິຊາການ ຫ້ອງການ ຄຄກລ ປະຈຳແຂວງ ເຊກອງ.

ພາກສ່ວນອົງການ NPA.

1. ທ່ານ ຄຳສິງ ວົງສັກເມືອງ, ຊ່ວຍຜູ້ຈັດການ ຝ່າຍປະຕິບັດງານ ຝ່າຍລາວ ຂອງອົງການ NPA ປະຈຳລາວ.
2. ທ່ານ ສອນ ສຸນິໄຊ, ຫົວໜ້າທີມງານ ຂອງອົງການ NPA ປະຈຳລາວ ທີ່ແຂວງ ເຊກອງ.

1. ຈຸດປະສົງໃນການຕິດຕາມກວດກາ

ເພື່ອຕິດຕາມ ກວດກາການປະຕິບັດງານ ແມ່ນເນັ້ນໃສ່ກວດກາດ້ານວິຊາການເກັບກູ້ ລບຕ ສັງເກດນັກວິຊາການ, ການບໍລິຫານຄຸ້ມຄອງບັນຊາການ, ທາງດ້ານເຕັກນິກການປະຕິບັດສຳຫຼວດບໍ່ແມ່ນວິຊາການ, ສຳຫຼວດດ້ານວິຊາການ, ກວດກູ້ ແລະ ທຳລາຍ ລບຕ ໃຫ້ມີປະສິດທິພາບ, ມີຄວາມປອດໄພ ແລະ ຕິດຕາມ ຄວາມຄືບໜ້າໃນການຈັດຕັ້ງປະຕິບັດແຜນ ແລະ ຄວບຄຸມໃຫ້ເຂົ້າສູ່ລະບົບເປັນເອກະພາບໃນມາດຕະຖານ ອັນດຽວກັນ.

2. ຈຳນວນພະນັກງານ

ອົງການ NPA ເຄື່ອນໄຫວປະຕິບັດງານປັດຈຸບັນຢູ່ແຂວງ ເຊກອງ ປະກອບມີພະນັກງານທັງໝົດຈຳນວນ 88 ຄົນ, ຍິງຈຳນວນ 25 ຄົນ, ຫົວໜ້າທີມ 06 ຄົນ, ວິຊາການທັງໝົດຜ່ານການຝຶກອົບຮົມໃຫ້ໂດຍອົງການ NPA.

3. ເຄື່ອນໄຫວປະຕິບັດງານເກັບກູ້ ລບຕ

ອົງການ NPA ປະຈຳແຂວງ ກອງ ເລີ່ມປະຕິບັດງານການກວດກູ້ລະເບີດບໍ່ທັນແຕກທີ່ຕົກຄ້າງໃນປີ 2022ຕາມ ບົດບັນທຶກຄວາມເຂົ້າໃຈ ແລະ ບັນດາເປົ້າໝາຍແຜນປະຕິບັດງານສຳຫຼວດ ແລະ ກວດກູ້ ລບຕ ທີ່ກຳນົດຄື: ເມືອງ ລະ ມາມ, ເມືອງ ທ່າແຕງ, ເມືອງ ກະລຶມ ແລະ ເມືອງ ດັກຈຶງ. ເຊິ່ງເດືອນ 2 ນີ້ ອົງການ NPA ແຂວງ ເຊກອງ ມີ ພຽງ ແຕ່ປະຕິບັດວຽກງານກວດກູ້ ແລະ ການທຳລາຍ ລບຕ.

1. ກວດກາເອກະສານກ່ຽວຂ້ອງ: ອົງການ NPA ແຂວງ ເຊກອງ ມີລະບົບເອກະສານ, ການຄຸ້ມຄອງຂໍ້ມູນຂ່າວ ສານຢ່າງເປັນລະບົບ ເຊັ່ນ: ແມ່ນບົດລາຍງານການສຳຫຼວດຂັ້ນສອງ, ບົດລາຍງານຜົນສຳເລັດຂັ້ນສາມ ແບບ ຟອມຄວບຄຸ້ມຄຸນນະພາບພາຍໃນ, ແບບຟອມບັນທຶກທົດສອບເຄື່ອງກວດປະຈຳວັນ, ແບບຟອມລາຍງານລະ ເບີດທີ່ບໍ່ສາມາດຊີ້ແຈງໄດ້, ສ້າງແຜນຮອງຮັບອຸປະຕິເຫດ, ໜວດເລືອດຂອງພະນັກງານ ແລະ ເອກະສານ ອື່ນໆ ເຫັນວ່າຄົບຖ້ວນຕາມມາດຕະຖານການປະຕິບັດງານທີ່ໄດ້ກຳນົດໄວ້.
2. ວຽກງານເກັບກູ້ ລບຕ: ອີງຕາມສະພາບການໃນທ້ອງຖິ່ນຂອບເຂດແຂວງ ເຊກອງ ແລະ ທັງເປັນການປ້ອງກັນ ສະກັດກັ້ນ ຕ້ານການແຜ່ລະບາດ ຂອງພະຍາດຈຸລະໂລກ ໄວຣັດໂຄວິດ-19, ເພາະສະນັ້ນ ທາງທີມງານກວດ ກູ້ລະເບີດ ຂອງອົງການຊ່ວຍເຫຼືອລ້າຂອງປະຊາຊົນນອກແວ ປະຈຳແຂວງ ເຊກອງ ທີ່ຫາກໍເລີ່ມລົງກວດກູ້ລະ ເບີດ ໃນວັນທີ 24 ເດືອນ ກຸມພາ ຂອງປີ 2022 ນີ້, ທີມງານກວດກາ ຄວບຄຸມຄຸນນະພາບຂອງຫ້ອງການ ຄ ຊຸກລ ບໍ່ໄດ້ລົງຢ້ຽມຍາມສະໜາມກວດກູ້ລະເບີດ ແລະ ການທຳລາຍລະເບີດ ພຽງແຕ່ລົງຄວບຄຸມຄຸນນະພາບ ສະໜາມ ກວດກູ້ແລ້ວ.
3. ຄວບຄຸມຄຸນນະພາບ: ທີມງານຫ້ອງການ ຄຊຸກລ ລົງ QC 2% ຂອງສະໜາມກວດກູ້ສຳເລັດແລ້ວ ຈຳນວນ 04 ສະໜາມ ຕາມບົດລາຍງານຜົນສຳເລັດຂອງການກວດກູ້ ແລະ ກວດກາຕົວຈິງເຫັນວ່າ ບໍ່ພົບຊັ້ນສ່ວນສະ ເກັດທີ່ໃຫຍ່ກ່ວາເຄິ່ງບົມບີຊາວຫົກ ທີ່ມາດຕະຖານກຳນົດໄວ້ (blu 261/2) ID:
 - 1). ປາກກາຍອງ AC: NPA-AC-2021-1501028-004 S= 169,375 m². (40x30 box1) (40x30 box2) QC S= 3,400 m².
 - 2). ດາກຈຶງ AC: NPA-AC-2021-1503061-001S= 66,570 m². (40x25 box1) (30x20 box2) QC S = 1,400 m².
 - 3). ດາກບອງ AC: NPA-AC-2021-1503062-007 S= 78,150 m². (40x20 box1) (40x20 box2) QC S= 1,600 m².
 - 4). ດາກຮັນ AC: NPA-AC-2021-1501028-036. S= 105,414 m². (50x30 box1) (40x20 box2) QC S= 2,200 m². ທັງໝົດຈຳນວນ 04 ສະໜາມກວດກູ້ສຳເລັດແລ້ວ ລວມຈຳນວນເນື້ອທີ່ 419,509 m². ທັງໝົດຈຳນວນ 09 ຈຸດ ຄວບຄຸມຄຸນນະພາບ (QC) ລວມຈຳນວນເນື້ອທີ່ 8,600 ຕາ ແມັດ (m²).

II. ຜົນຂອງການກວດກາ

ຜ່ານການລົງປະຕິບັດງານຄວບຄຸມຄຸນນະພາບ (QC) ຈຳນວນ 04 ສະໜາມກວດກູ້ສຳເລັດແລ້ວ ຂອງອົງ ການຊ່ວຍເຫຼືອລ້າຂອງປະຊາຊົນນອກແວ ເຊິ່ງປະຕິບັດຕາມມາດຕະຖານການປະຕິບັດທີ່ສອດຄ່ອງກັບມາດຕະຖານ ແຫ່ງຊາດກຳນົດໄວ້ ສາມາດສະຫຼຸບລວມໄດ້ດັ່ງນີ້:

- 1) ກວດກາ ຄວບຄຸມຄຸນນະພາບ ຂອງອົງການ NPA ປະຕິບັດດັ່ງນີ້ ຫົວໜ້າຈຸປະຕິບັດ 90%, ຫົວໜ້າທີມປະ ຕິບັດ 10% ໃນລັອກທີ່ສຳເລັດແລ້ວ ເພື່ອໃຫ້ປອດລະເບີດບໍ່ທັນແຕກຕົກຄ້າງ.

- 2) ໃນເນື້ອທີ່ກວດກູ້ແລ້ວທີ່ໜ່ວຍງານ QM ຂອງຫ້ອງການ ຄຊກລ ລົງຄວບຄຸມຄຸນນະພາບ ບາງສະໜາມເຫັນວ່າ ບໍ່ພົບລະເບີດຕົກຄ້າງ ແລະ ຊິ້ນສ່ວນຂອງລະເບີດທີ່ໃຫຍ່ກວ່າເຄິ່ງບົມບີ 26 (BLU 26^{1/2}).
- 3) ຂໍ້ຄົງຂ້າງທີ່ກວດກາເຫັນໃນປີ 2020 ຜ່ານມາ ແມ່ນມີການແກ້ໄຂໄດ້ຕາມການແນະນຳ.
- 4) ຄວນເອົາໃສ່ສຽງສັນຍານຈາກເຄື່ອງກວດທີ່ຈັບໄດ້ ຕ້ອງຈື່ມຫາໃຫ້ເຫັນຊິ້ນສ່ວນ ແລະ ເອົາວັດຖຸທີ່ເປັນໂລຫະນັ້ນອອກ. ຂໍ້ 10 ແລະ 10.1 ບົດທີ 4 ຂອງອົງການ NPA ແລະ ຄວນເກັບເສດເຫຼັກທີ່ ກວດພົບ ພາຍຫຼັງຈື່ມແລ້ວໃຫ້ເອົາອອກຈາກສະໜາມ. ຂໍ້ 9.2 ບົດທີ 4 ຂອງອົງການ.

ສະນັ້ນ, ຈຶ່ງລາຍງານມາຍັງທ່ານເພື່ອຊາບ.



ໜ່ວຍງານຄຸ້ມຄອງຄຸນນະພາບ

ໂຈມແຍງ ແພງທອງສະຫວັດ

ບ່ອນນຳສົ່ງ:

- ຄຸກລ ແຂວງເຊກອງ 'ເພື່ອລາຍງານ'
- ອົງການ NPA ນະຄອນຫຼວງວຽງຈັນ ແລະ NPA ປະຈຳແຂວງຈຳປາສັກ 'ເພື່ອລາຍງານ'
- ຫ້ອງການ ຄຊກລ ເກັບມ້ຽນ